

श्री कृष्णायनमः

॥ अथ स्वप्नदर्शनम् ॥

कुसुमशरशरप्रांताहितदुःखमिवाधुनाच्छस्वरकर
कमलनखरं विभ्रतम् ॥

मकरकुण्डलमंडितगंडमंडलप्रभोधोतितभुवमत्रयम् ॥ १ ॥
अति सुभगकिञ्चिदुच्च चिबुकभ अघरविं विजित विषम् ॥ २ ॥

निजवाक्पीयूषसरित्सरस्वतीभिरिवानेकरेखाभिरंजित्ताधरम् ॥

कनकसूत्रसूत्रितबृहदसिसुभगामलमुक्ताफलसंशोभि
श्वासदरोन्नतितनितिमन्नासापुटम् ॥ ३ ॥

कुपित कुसुमशरशर युगेनेव ॥

क्षोत्रकृताग्रिमगतिप्रतिबंधजनितरोषेणेवेषलोहितेन,
त्रिभुवनविजयव्यग्रेणेवातिचपलेनरससरसिजभ्रमोद्भ्रांत

भ्रमरेणेवातिश्याममध्येननयनयुगेन दृश्यं

रतिपतिशरासननकुटिलभुवम् ॥ ४ ॥

प्रथमं मलयजतिलकं मृगनामिजं तदंतराले च ॥

तन्मध्येऽपि च मुक्ताफलरचितं बिंदुमादधतम् ॥ ५ ॥

अतिवक्ररुचिरचिकुरेरावृतवदनांबुजंसख्यः

दरहासविगलितामलपरिमललुब्धरिव भ्रमरैः ॥ ६ ॥

अलकोदप्रथितकुसुमैरावृतवदनांबुजरात्रौ ॥

राकाधिशमिवाखिलनक्षत्ररावृतं गगने ॥ ७ ॥

X
7
7
4

पञ्चरागप्रतिभटवत्कर्णिकारशोभिकर्णोपरिभागं
 गुंजापुंजसंवलितवर्हिबहोद्ग्रथितविविधमणि
 जालमुक्ताफलप्रकारसंकीर्णकुसुमाकलशिखरहित
 नीलमण्युपरिस्थितस्थूलमुक्ताफल संशोभि
 मुकुट विराजमानोत्तमंगम् ॥ ८ ॥

विविधकुसुमोद्ग्रथितसुभगमेचककेशपाशं
 प्रवतानीतनिजविविधप्रसूनप्रकरप्रसारि
 परिमललुब्धमधुकरनिकाराकुलवनमालाधरम् ॥
 त्रिभंगसंदर्शितदक्षिणचरणतलं करकमल
 कलितललितवंशीकलरवेण विद्रावितमुनि
 गणसमाधि निखिलवृंदाधिपिनं, समाधिस्थमानसी
 कृताशेषपक्षिगणं चित्रन्यासीकृत
 त्रिभुवनं निजमुखामोद भ्रमद भ्रमर झांकृत्युप
 श्रुतिगानं रतिपतिजय पताकामिध मनोभव सिद्धि
 मूलमिव तार्तीय पुमर्थ सिद्धांत रहस्यमिध,
 निखिल नितंबिनी मनः समाकर्षण मंत्रविन्मही
 भूषण मणिमिव व्रजसौभाग्यमिध मूर्तिमत्त्रिभुवनसुषमामिव
 त्रिलोकी नयनजनुः साफल्यमिव प्रति विवित विविधनिकुंज
 कुसुमैरखिलसूरपूजितमिव, अखिलपुण्यपुंजमिवापश्यम् ॥
 ततःप्रेमातिभरमनसा सहैन्द्रियरुपासृताब्धि
 प्रत्यंगततरङ्गेषु चिरंनिमग्न नयन मीनयुगलाऽहमासम् ॥

ततस्तत्प्रातिमाशंसमानाया निद्रा विद्राविता बभूव ॥

ततः प्रतिक्षण प्रवृद्ध प्रचुरप्रेम प्रोद्यत्युलकसीत्कराहमित्थं

व्यलपम्—हा हा नाथ शरण्य हा हा गोपीजनाधार हा हा

वृन्दावनभूषण हा हा सानंदानंदसर्वस्व ॥ ९ ॥

वंचनमरचय दिप्रता कालेन विधिरतदार्येदोः ॥

अवलोक्येऽखिल लोकी सुषमास्पद पाद पद्मेश ॥ १० ॥

अहह प्रियसंगेन विना कथमहं क्षण जीविष्ये,

चलुषी वृन्दवल्लभस्यवियोगतः ॥ ११ ॥

प्रथमं भवतोऽदर्शनोद्वेगेनापि दुःखसंतानम् ॥

अधुना भवतो दर्शने दुःखं प्राप्तं त्वदप्राप्त्या ॥ १२ ॥

भवतीति किमित्यथ प्रसंगोभवदित्थं प्रिशमे मनोरथेऽपि ॥

नहि संभवति भ्रमादपीश वृजगोपीजनजीवनांग्रिपञ्च ॥ १३ ॥

सर्वमधुरिमासीम तावकं गोकुलेश्वर ॥

यदि त्वद्विरहो न स्यादक्षमः स्वाश्रयेक्षणे ॥ १४ ॥

एवमुरुषाश्वस्तं विलपन्ती मूर्च्छिताऽहमासम् ॥

ततश्चिरेण श्रुतिपथगतप्रियवंशीनिनादैर्मन्त्रैरिव

विगतमूर्च्छाहमभवम् ॥

ततो मामिदं दुःखितां सखी तत्रापश्यत् ॥

ततोमदुःखदुःखिता तामहंप्रोवाच ॥

सकोऽपि सखि सानंदनंदाद्युत्संगलालितः ॥

करोति सुषमासीमां मन्मथोन्महितो हि सः ॥ १५ ॥

तं न पश्यामि कः श्यामसुंदरं दर्शयेत्सखि ॥

मुरलीकलनादेन मोहयंतमदो जगत् ॥ १६ ॥

कापि सखि मम संप्रति वरिवर्तिकिमु ब्रजाधिपप्राणा ॥

या नंदसूनुमुरलीतरलं चेतः समाध्यात् ॥ १७ ॥

गताऽऽसमद्याहमये कलिदकन्यातटं तत्र तमाकनीलम् ॥

त्रिभंगमस्मत्कुलधर्मधैर्यभंगं चतुष्पादधनं त्वपश्यम् ॥ १८ ॥

किं कुर्मः कनु यामः कनु तिष्ठामः किमेतदासीनः ॥

इतिचिन्तासंताना बुद्धेः पारंगता गोप्सुः ॥ १९ ॥

॥ इति श्रीविठ्ठलेश्वरविरचितं स्वप्नदर्शनं समाप्तम् ॥



સ્વપ્ન દર્શનમ્

॥ શ્રી ગોપીજન વલ્લભાય નમઃ ॥

કુસુમ શર પ્રાંતાહિત દુઃખમિવા

ધુના ચ્છસ્વ કર કમલ નક્ષરં વિમ્નિતમ્ ॥

મકર કુણ્ડલ મંડિતગંડમંડલ પ્રભો દ્યોતિત ભુવનત્રયમ્ ॥ ૧ ॥

એક સમયે એક મહદ્ વ્રજલક્ત શ્રીસ્વામિનીજીને શ્રીઠાકે-
રજીએ સ્વપ્નમાં દર્શન આપ્યાં અને તેમનાં નયન ખુલી ગયાં.
તેમણી તે રૂપ માધુરી નજરે ન પડતાં અંતરમાં અને નયનમાં
વિરહ જન્ય અસહ્ય તાપથી વ્યાકુલ થતાં પોતાના નિકટ સંબંધી
લક્તો અને શ્રુતિરૂપાનાં યુથપતિ શ્રીચંદ્રવલીજીને સ્વપ્ન દ્વારા
થયેલ દર્શન સુખના વિરહ દુઃખની કથા કથવા આતુર થયાં.

આ મહાન લક્ત શ્રીસ્વામિનીજી હતાં. તેઓ પોતાની લીલા
સંબંધી સખી પ્રત્યે પોતાને સ્વપ્નમાં જે સુંદર દર્શન થયું તે
કહે છે

પ્રિય સખિ સમક્ષ શ્રીઠાકેરજીના સ્વરૂપ લાવણ્યની જરા
કથા માધુરી શ્રવણે પડતાંજ શ્રીચંદ્રવલીજીની શ્રીમધુરાધિપતિની
સર્વ સુંદરતા જાણવાની ઉત્કંઠા વધી પડી અને તેથી તેઓ
પૂછે છે.

હે પ્રાણપ્રિય ! હે સર્વ શિશીમણી સુખદ ! હું તમારી
પ્રેમીલી દાસી છું, સખી છું, એક તમોનેજ પોતાના જાણુ છું
તમારી પ્રસાદીથીજ મને સર્વ સુખ પ્રાપ્ત થાય છે, તેથી તમોને

જે સુંદર સ્વરૂપનું સ્વપ્નમાં જેવું સુખ પ્રાપ્ત થયું હોય તે સર્વ વૃત્તાંત સંકેત વિના મને વિસ્તારપૂર્વક કહો. આપનું સ્વપ્ન શુષ્ક સ્વપ્ન નથી પણ પ્રત્યક્ષ સુખનો અનુભવ કરાવનાર છે. તેથી જરૂર જો સ્વપ્નનું સર્વ માધુર્ય મને કહો. મને શ્રદ્ધા છે અને તે વાત શ્રવણ કરવા હું અતિ આતુર છું. આપનું વચન સુધામૃતનું શ્રવણ એજ માફ જીવન છે.

સખીનું આવું વચન સાંભળી આદર્શન દુઃખી મહદ્ વ્રજલક્ષ્મણે સ્વપ્નનાં સ્વરૂપદર્શનનું સ્મરણ તથા સ્વપ્નદર્શન સુખનો અનુભવ હૃદયમાં થતાં તેમના ગદ્ગદ હૃદયયુક્ત નેત્રમાંથી અશ્રુધારા શ્રવવા લાગી.

તેમની આવી દશા જોઈ સખી તેમને ધીરજ આપી દહેવા લાગી હે પ્રિયજી ! હે મમ સર્વસ્વ ! તમે શા માટે ચિંતા કરો છો. જે સ્વરૂપનાં તમોને દર્શન થયાં છે તેનું વર્ણન તો કરો તે સ્વરૂપનું વર્ણન સાંભળી અમે વિચારી તેવું સ્વરૂપ અમારા ધ્યાનમાં હશે તો અમે તેની વ્રજમાં શોધ કરીશું આ સ્વરૂપ વ્રજની બહારનું તો નજ હોય તેવો મારો નિશ્ચય છે, તેથી ધૈર્ય ધારણ કરી સ્વસ્થ બની મારી આગળ સર્વ વૃત્તાંત કહો. સખીનાં આવાં ચતુર વચન સાંભળી પ્રાણેશપ્રિયા મહદ્ લક્ષ્મણ મધુરતિમધુર દર્શન સ્વપ્નનું યથાસ્થિત આરંભથી લેઈ વર્ણન કરે છે.

હે સખિ ! હે શ્રુતિરૂપા ! હે ચંદ્રાવલી ? શ્રી હાકોરજીની ભૂજાનો આકાર હસ્તિના સુંઠ જેવો વલયાકાર હતો. તેમના કરકમલની આંગળીઓ કમળ પદ્મવ સમાન હતી, અને તેના ચર કામદેવતા બાણના અગ્રભાગ સમાન કે લોહ બાણ સમાન

નખ શોભતા હતા. શ્રી વ્રજપતિ વલ્લભા ગાઠ નિદ્રામાં હતા. ત્યારે શ્રી ઠાકોરજીએ તેમના કરપલ્લવના નખક્ષતથી, સ્પર્શદ્વારા અનંત દાન કર્યું અને ગવાળા કર્યા અને તેમના સર્વાંગને જીવ્યું શ્રી ઠાકોરજીના કરપલ્લવના નખક્ષતે જાણે કામદેવે બાણ માર્યું હોય તેમ તેમને શ્રી ઠાકોરજીના મિલન માટે અસહ્ય વિરહ થયો. લોહબાણ પંચભૌતિક શરીરને લાગતાં ઉઠો ના કરી તીવ્ર વેદના કરે છે. તેમ શ્રી ઠાકોરજીના કરપલ્લવના નખક્ષતનું દાન પણ લક્ષ્મીને તેમના મિલન માટે અત્યંત આકુલ કરી વિરહ તાપ જગાડે છે. પ્રથમ તેમના દર્શન માટે લક્ષ્મી વિરહ કાતર કંઈકામય થાય પછીજ મિલનનું તેને સૌભાગ્ય પ્રાપ્ત થાય છે. તેમના મકરાકૃત કુંડલ ચુક્ત કપોલની કાન્તિ ત્રણે ભુવનને પ્રકાશમાન કરે તેવી હતી. તે પ્રકાશ દ્વારા ત્રણે ભુવનના સાત્ત્વિક, રાજસી, તેમજ તામસી, એમ ત્રણે પ્રકારના લોકોને જીત્યાં છે. અને તેવા ત્રિવિધ લક્ષ્મીનાં મન, ધીરજ લજ્જા અને વિવેક વગરનાં કર્યાં છે આવા મનોહર વ્રજનાથને તેમણે સ્વપ્નમાં જોયા. ત્યારે આ પ્રબંધમાં નિર્ગુણ લક્ષ્મી તો આવ્યાજ નહિ ? ત્યાં કહે છે કે નિર્ગુણ લક્ષ્મીએ તો શ્રી ઠાકોરજીનું મન જીત્યું છે એટલે અહિં ત્રણ પ્રકારના લોકોની વાત કરી છે, પ્રથમ શ્લોકમાં શ્રી ઠાકોરજીની ભુજા તથા તેમના કર કમલપલ્લવના નખનું વર્ણન કરી આગળ વર્ણન કરે છે.

અતિ સુભગ કિંચિદુચ્ચ ચિબુકમ્ અધરબિંબ વિજિતવિંબમ્ ॥ ૨ ॥

હે પ્રિય સખી ! તે મનમોહનનું અતિસુંદર કંઈક ઉપસેલું ચિબુક છે, તેમના અધરે બિંબફલની લાલિમાને પણ પરાજીત કરી છે. અહિં ચિબુકના વર્ણન પછી અધરનું કયું છે તેનો

લાવ એવો છે કે અધરામૃતના પાન સમયે અધરથી જે અમૃત
ઝરે છે, તેનું પ્રકટ દર્શન થાય છે. પ્રિય સખિ ! મેં સ્વપ્નમાં
ભિન્નયલા ચિબુકને જોયું અને તે જોતાં વિચાર આવ્યો કે તે
શાથી લીંબાયું હશે ! વધારે બારીકીથી જોતાં મને જણાયું કે
અધરથી રસ સર્વી ચિબુક પર લાગ્યો છે. રસાધિક્યના કારણે
અધરે પોતાનો રસાસ્વાદ ચિબુકને આપી આશ્વાસન દીધું છે
અને તેથી પ્રથમ ચિબુકના વર્ણન પછી અધરામૃતનું વર્ણન
કર્યું છે.

નિજવાક્ પીયૂષસરિત્સરસ્વતીભિરિવાનેકરેલામ્બી રંજિતાધરમ્ ॥
કનકસૂત્રસૂત્રિતઋદતિસુભગામલમુક્તાફલસંશોભિશ્વાસ દરોચ્ચતિ
નતિમન્નાસાપુટમ્ ॥ ૩ ॥

તેમનો અધર અનેક રેખાથી શોભિત છે, તેથી જાણે
પોતાના વાણી સુધાની સરિતા સરસ્વતિનો પ્રવાહ અધર પર
વહેતો હોય તેમ લાગે છે. વધુમાં સુવર્ણના સુત્રથી પરોવેલું
વેશરનું અતિ સુંદર અને સ્વચ્છ મોતી તેમની નાસિકા પર
મહાશોભિત હોઈ તલના પુષ્પની શોભાને પણ હરે છે.

અધરની રેખા અનેક કહી છે તે વૃજલકતોનો અનુરાગ
સુચક છે. વેશરમાં લાગેલું ગજમુકતા લટકી અધરપાન સમયે
અત્યંત શોભા આપે છે. તે ગજમુક્તાનો ઉજ્જવલ પ્રકાશ
શ્રી સ્વામિનીજીનો ઉજ્જવલ સ્નેહ સુચવે છે, તે મુક્તાફલ
અષ્ટપ્રહર અધરામૃતના પાન માટે લટકી અંચલ બની લોહપ
થયું છે.

નાસિકાના મોતીને તલના ફૂલ સમાન ઉપમા આપી છે
તેનું કારણ તલના ફૂલમાં કામનો વાસ છે તેથી તલના ફૂલ જેવી

નાસિકા ભેદ મજલકોને કામ રસરૂપી અનેક મનોરથ શ્રી
પ્રાણેશના સુખના સ્વાદ માટે થાય છે, આવું સુંદર નાસાપુટ એ
સ્વરૂપે ધારણ કરેલું છે.

કુપિતકુસુમશરશરયુગેનેવ શ્રોત્રકૃતાગ્રિમગતિપ્રતિબંધ
જનિતરોષેણેવેષલોહિતેન ત્રિભુવનવિજય વ્યગ્રેણેવાતિ
ચપલેન રસસરસિજભ્રમોદ્ભ્રાંતભ્રમરેણેવાતિશ્યામમધ્યેન
નયનયુગેન દૃશ્યં રતિપતિ શરાસનકુટિલભ્રુવમ્ ॥ ૪ ॥

તેમનાં નયન કમલ પરમ સુંદર દર્શન કરવા યોગ્ય છે.
જાણે કે કુપિત થયેલા કામદેવનાં બાણ ન હોય ? તે નયન
કમલની દીર્ઘતાને શ્રીહરિના શ્રવણપુટોએ રોકી હોઈ (શ્રીહરિના
નયનકમલના ખૂણાઓ તેમના શ્રવણપુટ પર્યંત ખેંચાયેલા હોય
અત્યંત દીર્ઘ હોય છે) તેમના નયનચંચલતા તથા ક્રોધરક્તતાના
કારણે જાણે ત્રિભુવનના વિજય માટે તેઓ વ્યગ્ર હોય તેમ
જણાય છે. તેમની નયન મધ્યની શ્યામલતા જાણે લાલકમલ
દલમાં જાણે ભ્રમર ઘુમી રહ્યો ન હોય ? તેવો જણાય છે તેથી
તેમનાં નયનકમલ પરમ સુંદર જાણે ગંગા જમુના અને
સરસ્વતિના સંગમરૂપ શ્વેત, શ્યામ અને રક્તવર્ણયુક્ત છે.
તેમના આવા અદ્ભૂત નયનકમલના કટાક્ષના દર્શને મારા તનને
વોંધી નાંખ્યું છે. તે કોઈ ઉપાયે હજી કેકાણે આવતું નથી. હે
સખી ! શ્રુતીરૂપા ! મારું દુઃખ જાણવાને આતુર તને હું શું કહું !
સઘળો વૃંત્તાંત કહેવા જતાં હું ઘણું ભૂલી પણ જાઉં છું અને
છોડી પણ દઉં છું. છતાં યાદ આવે તેટલું બધું જ કહીશ.

પ્રથમં મલયજતિલક ભૃગનાભિજં તદંતરાલે ચ ॥

તન્મધ્યેऽપિ ચ મુક્તાફલરચિતં વિદુમાદયતમ્ ॥ ૫ ॥

હે સખી ! તેમના સુંદરાતિ સુંદર સ્વરૂપની ભ્રમર કમાન
તો કામદેવના ધનુષ્યના જેવી વક છે. પ્રથમ ગાન્ને બકુટિની
વચ્ચે કેસર મળેલા ચંદનનું તિલક છે અને તેના અંતરાલમાં
કસ્તુરીનું તિલક શોભે છે. તેના મધ્ય ભાગમાં સુક્રતાફલ સમાન
ખીંદી કરેલી છે. એવા પરમ સુંદર સ્વરૂપની ભ્રમરનું વર્ણન
ધનુષ્યવત્ નયનનું વર્ણન બાણવત્ અને એવા ધનુષ્યબાણ
ચલાવનારની ભ્રમર મધ્યતીલકમાં ખીંદી છે તે ચતુર્વિધ ભક્તનાં
યુથપતિ શ્રીસ્વામિનીજી છે (એમ પોતે પોતાના સ્વરૂપને ભૂલી
સ્વપ્ન સ્વરૂપના પ્રેમાવેશથી શ્રુતીરૂપા ચંદ્રાવલીજીને સર્વ કહી
રહ્યાં છે). તેમનું વિજયતિલક કેસર, ચંદન કસ્તુરીની ખીંદી
અને મોતીની લટકતી લરોવાળું છે. એવાં ચતુર્વિધ યુથપતિ
સ્વામિનીજીઓ પોતાની સુંદરતાની સમુદરૂપ ધનુષ્યબાણ
આયુધો લઈ અનેક અનુરાગવતિ યુવતીઓ પર ચલાવી સર્વાંગ
બ્યાકુળ કરી વશ કરે છે. અને કહે છે કે અમારા ભોગ લાયક
અધરામૃતનો ભોગ તમે કેમ કરો છો ? એવા ભક્તસહિત એ
સુંદરેશ શોભાયમાન હતા.

અતિવક્રહસ્થિર ચિકુરૈરાવૃત્ત વદનાંબુજં સરુધઃ ॥

દરહાસ વિગલિતામલ પરિમલલુબ્ધૈરિવ ભ્રમરૈઃ ॥ ૬ ॥

હે સખિ ! તે સુખદનું વદનકમલ ટુંકા ધુધરાલા વાંકડીયા
કાળા તથા સ્નિગ્ધ કેશથી આવૃત્ત હતું. મજનાથનું વદનકમલ
મધુર મંદહાસ્ય પ્રકટ કરતું હતું, બાણે કે ખીલેલા કમલની
અતિશુદ્ધ આમોદથી ભ્રમરો લોભાઈ ત્યાં બેઠા હોય ! તેમના
વાંકડીયા ધુધરાલા કેશની મધ્ય વદનકમલની શોભાએ મારા
મનની ધીરજ હરી લીધી છે અને તેથી અલકાવૃત્ત વદનકમલની

મંદહાસ્યયુક્ત સૌન્દર્યનીધિના દર્શન વિના હું પરમ દુઃખી એવેન
અને વ્યાકુળ છું.

અલકોદગ્રથિત કુસુમૈરાવૃતવદનાંબુજં રાત્રો ॥

રાકા ધીરા મિવાંસિલ નક્ષત્રૈરાવૃતં ગગને ॥ ૭ ॥

હે સખી ! તે મનોહર મૂર્તિનું શુ કમનીય સ્વરૂપ !
તેમના વદનકમલ પરની કાલી ભ્રમર સમાન કેશની લટો
વિવિધ પ્રકારના પુષ્પોથી ગુંથેલી છે. વિવિધ પ્રકારે કરેલી
અલકોની ગુંથન રચના તથા તેના પર વિવિધ પ્રકારના પુષ્પોની
ગુંથન રચના જોઈ જાણે પૂર્ણિમાની રાતે પૂર્ણચંદ્ર અખિલ
ગગનમાં તારાઓથી વિંટાયેલો શોભે તેમ શોભે છે. તેમની
અલકાવલી નલસમાન નીલવર્ણયુક્ત, મુકતા તથા પુષ્પનું ગુંથન
ગગનના વિવિધ નક્ષત્રો સમાન અને તેમનું વદન કમલ
પૂર્ણિમાના ચંદ્ર સમાન ઉજ્જવલ તેમજ શીતલ છે. એવા
સુંદર શ્યામચંદ્રના વદન કમલને જોઈ માફ મન દુરાઈ ગયું છે.
આવી છબીલી છબીનું દર્શન કરતાંજ મને રીત તથા વિપરીત
બન્ને પ્રકારની લીલાનું સ્મરણ થયું. તે કેવી રીતે ! તો સાંભળ
પ્રથમ તો વદનકમલ રૂપી ચંદ્રને આકાશ રૂપ કુસુમ ગુંથિત
અલકાવલીએ ઘેરી લીધી છે, તેથી આકાશ તે ચંદ્રમાની સી
સમાન છે. કારણ કે જે સમયે ચંદ્રમા પ્રકાશતો ન હોય ત્યારે
આકાશરૂપી ચંદ્રમાનો શંગાર નક્ષત્રરૂપ તારાગણો હોય છે.
જેમ ઉત્તમ નાયકા મુખ પર કુંકમનો લેપ કરી પોતાના
નાયકને પણ શંગાર કરે તેમ ચંદ્રમા પૂર્વદિશામાં ઉદિત થઈ
બધી દિશાઓની પ્રકાશે ત્યારે નાયક રૂપ ચંદ્રમાને આકાશરૂપી
નાયિકા નક્ષત્ર રૂપ તિલક સાથે અનેક તારાગણોથી વીંટાય

ચંદ્રમાની શોભાને વધારે છે. બીજી રીતે પૂર્વદિશામાં ચંદ્ર ઉગતાં પશ્ચિમ દિશાને અરુણરંગથી રંગી નાંખે છે તે જોઈ જાણે દીર્ઘ પ્રવાસ પછી ઘરે આવેલો પ્રિયતમ પોતાના અત્યંત સુખદ હસ્તથી પોતાની પ્રિયાના પૂર્ણચંદ્ર સમાન સુખકમલને અરુણવર્ણ કેસરથી રંગ્યું હોય તેમ પોતાના સુખમય સુસ્નિગ્ધ કીરણરૂપી કર કમલથી પૂર્વદીશારૂપ વધુનું સુખ અરુણ વર્ણ કેસરથી રંગી દીધું છે. અર્થાત પ્રિયતમ શ્યામે કરેલા રસદાનની સ્મૃતિ પૂર્ણચંદ્રમાના કિરણોથી અરુણ રંગે રંગેલી પૂર્વદિશા મને કરાવે છે. જો સ્વપ્ન દશામાં આવું સુખ પ્રાપ્ત થયું છે, સ્વપ્નના વિરહના અંતે સાક્ષાત્ મિલન સમયે તે શ્યામ ચંદ્રના વદન-કમલના દર્શનથી મારી શું દશા કરશે તે વિચારે હું અધીર બની છું. આ સ્થિતિનું વર્ણન કરવા હે સખી ! મારી પાસે શબ્દો નથી.

પદ્મરાગ પ્રતિભટવત્કર્ણિકાર શોભિકર્ણોપરિ ભાગં ગુંજાપુંજ સંવલિત વર્દિવર્હોદ્ પ્રચિત વિવિધ મણિજાલમુક્તાફલ પ્રકર સંકીર્ણ કુસુમાકલ શિલરાહિતનીલમણિયુપરિસ્થિત સ્થૂલ મુક્તાફલ સંશોભિ મુકુટવિરાજ માનોદત્તમાંગમ્ ॥ ૮ ॥

હે સખી ! તે સુંદર સ્વરૂપની વધુ શોભા જો તેમણે પોતાના કર્ણના ઉપરના ભાગમાં કર્ણેરનાં લાલ પુષ્પનું આભૂષણ કર્યું છે તે જાણે લાલમણીની પંક્તિ બંને કર્ણપર ધારણ કરી હોય તેમ શોભે છે, અરે તે કર્ણિકાર પુષ્પ નથી પણ વામભાગની સાથે દક્ષિણભાગમાં સ્વામિનીજીનો અનુરાગ સુમન કરે છે. કર્ણપરના કર્ણિકાનો અરુણ પુષ્પનો અભિપ્રાય એવો પણ છે કે શ્યામસુંદર પોતાના બન્ને શ્રવણ શૃંગાર દ્વારા

પોતાના પ્રિય લકતના ગુણગાન ઘણી પ્રીતિ પૂર્વક શ્રવણ કરે છે તેથી તેમના હૃદયમાં મહા આનંદ પ્રકટયો છે. અને તે મહા આનંદના અંકુશે લાલ પદ્મ મણી સમાન સ્વરૂપ ધારણ કરી અનુરાગ યુક્ત થઈ શ્રી સ્વામિનીજીને સમસ્યા કરી જણાવે છે કે બુઓ હું તમારા ગુણો આ પ્રમાણે હૃદયમાં ધારણ કરું છું; તેમના કર્ણ પરના લાલ કર્ણિકાના પુષ્પ ભેઈ માફ મન પણ તેમને પરવશ થયું છે, અને તેમના જોવોજ પરમ અનુરાગ એ સુંદરેશ સ્વરૂપમાં મારો ક્યારે થશે તેમ માફ મન ચિતિત રહે છે. તેમના મસ્તક પર સુંદર ગુંબયુક્ત મુકુટ વિરાજમાન થઈ અતિ શોભા આપે છે. તે મુકુટમાં ગુંબના સમુહ સાથે મયૂરચંદ્રિકાનો મુકુટ પણ છે. તેમાં વિવિધ પ્રકારના મણિમુકતા અને અગ્રભાગમાં નીલમણિ ભેડે લટકતાં મોતીઓ લગાડેલાં હોઈ, તેમના શીર પરનો મુકુટ મહા સૌંદર્યની સીમા સમાન પ્રકાશે છે.

શ્રી ઠાકોરજી તે ધારણ કરી અનેક પ્રકારના ભાવ તેઓ સુચવે છે. તેમાં મુકુટ, મયૂરચંદ્રિકા, વિવિધ મણી મુકતા તથા ગુંબના માહેનો ભાવ અલગ અલગ છે. મયૂર નૃત્ય કરે ત્યારે મયૂરિને રસદાન તેના અશ્રુપાત દ્વારા સ્વતઃ થાય છે. તેથી મુકુટમાં ધરેલી મયૂર ચંદ્રિકા રૂપી લકતોને રસદાનરૂપી સમસ્યા કરે છે. વિવિધમણી મુકતાનો શૃંગાર વિવિધ પ્રકારના લકતોનો મનનો શૃંગાર ભાવ છે. લાલગુંબની શોભા શ્રીસ્વામિનીજીનો અનુરાગ સુચવે છે તેમાં શ્યામચિંદુ શ્રીયમુનાજીના શ્યામ સ્વરૂપનું સુચન છે મુકતા મોતીની લટકતી લહેરોએ તેમના મહા ઉજ્જવલ હાસ્ય રસનું દર્શન કરાવી મારા મનનું

હરણ કયું છે તેથીજ હું મોહનના સ્વરૂપમાં મોહવશ થઈ
પરવશ થઈ છું અરે હે સખી ! હજી વધુ તે મનમોહનના
રૂપમાધુર્યની વાત હું આગળ કહું છું તેને અરાબર સાંભળ.

વિવિધ કુસુમોદ ગ્રથિત સુભગ મેચક કેશપાશં પવનાનીત
નિજવિવિધ પ્રસૂન પ્રકર પ્રસારિ પરિમલ લુબ્ધમધુકરનિકરાકુલ
વનમાલાધરમ્ ॥ ત્રિભંગ સંદર્શિત દક્ષિણ ચરણતલં કરકમલ-
ફલિત લલિતવંશીકલરવેણ વિદ્રાવિત મુનિગણસમાધિનિશ્ચિલ.
વૃંદાવિપિનં, સમાધિસ્થ માનસીકૃતાશેષપક્ષગણં ચિત્રમ્યાસીકૃત
ત્રિભુવનનિજમુખામોદ ભ્રમદંભમરદ્વાંકુત્યુપધૃતિગાનં રતિપતિ જય
પતાકામિવ મનોભવસિદ્ધિમૂલમિવ તાર્તીય પુમર્થસિદ્ધાંતરદ્વયમિત્ર
નિશ્ચિલનિતંબિની મનઃ સમાકર્ષણ મંત્રવિન્મહીભૂષણમણિમિવ વ્રજ-
સૌભાગ્યમિવ મૂર્તિમત્ત્રિભુવનસુષમામિવ ત્રિલોકી નયનજનુઃ
સાફલ્યમિવ પ્રતિવિવિધ વિવિધ નિંકુજ કૂસુમૈરશ્ચિલ સુરપૂજિત-
મિત્ર અશ્ચિલ પૂણ્યપુંજમિવાપશ્યમ્ ॥

તતઃ પ્રેમાતિભરમનસા સર્વેન્દ્રિયરૂપામૃતાન્ધિ પ્રત્યંગતરંજ્ઞેષુ
ચિરંનિમગ્ન નયનમીન યુગલાઽહમાસમ્ તતસ્તત્પ્રાપ્તિમાશંસમાનાયા
નિદ્રા વિદ્રાવિતા બભવ ॥ તતઃ પ્રતિક્ષણ પ્રવૃદ્ધ પ્રચુરપ્રેમપ્રોઘત્પુલ-
કસીતકારાહમિત્યં વ્યલપમ્-હા હા નાથ શરણ્ય હા હા ગોપીજના-
ધાર-હા હા વૃંદાધનભૂષણ હા હા સાનંદાનંદસર્વસ્વ ॥ ૯ ॥

તેમનો કાળાબ્રમર સમાન કેશપાશ વિવિધ પ્રકારના
ગુપ્તોથી ગુપ્તો છે. તેમના વક્ષસ્થલ પરની વનમાલા વિવિધ

સુગંધિક પુષ્પોની બનેલી હોઈ તેની પરીમલ (સુવાસ) ના લોભી ભમરો સુગંધિત વાતા પવનથી વ્યાકુલ થઈ ત્યાં આકર્ષાઈ ગુંજરાવ રૂપી ગુણુગાન કરે છે. તેમનું અદભૂત લલિતત્રિભંગ સ્વરૂપ છે. તેમને પોતાનો જમણો પાદકમલ ડાબા ચરણ કમલ પર રાખી જમણા ચરણ કમલની તળીયાનાં દર્શન થાય તેમ ટેકવી રાખ્યો છે. તેમના શ્રી હસ્ત કમલમાં શોભતી સુંદર બંશીના નાદથી રૂપિમુનીઓની સમાધી છૂટી ગઈ અને તેમનું કઠોર ચિત્ત વેણુનાદના કલરવના શ્રવણમાં દ્રવિત થઈ મગ્ન થયું છે. સમસ્ત શ્રીવૃંદાવનનાં પશુ પક્ષીઓ બાણે ધ્યાન મગ્ન હોય તેમ ચિત્રવત્ સ્થિર થઈ શ્રીશ્યામની વેણુ માધુરીનું પાન કરે છે. ત્રણે ભુવનને પણ આ બંશીનાદે ચિત્રવત સ્તંભિત કર્યું છે. તેમના વદનકમલની પદ્મ ગંધથી આકર્ષાઈ ભમરો ત્યાં શ્રુતિગાન કરતા હોય તેમ ગુંજારવ કરે છે. અહો કામદેવની વિજ્ય પતાકા જેમ કામદેવની સિદ્ધિના મૂલની જેમ સર્વ વેદોના સિદ્ધાંત રહસ્યના પુરૂષાર્થના ફલરૂપ સર્વ ગોપસુંદરીઓના મનનું આકર્ષણ કરનાર મંત્રરૂપ, સમસ્ત પૃથ્વીના (સ્વામી) ભૂષણના મણીરૂપ, વ્રજના સૌભાગ્ય રૂપ, સાક્ષાત્ ત્રિભુવનના સુખ સ્વરૂપ, ત્રણલોકના પ્રાણીઓના નયનની સફલતારૂપ અને વિવિધ પ્રકારના નિકુંજના પુષ્પોથી જેમનું સમસ્ત દેવો પૂજન કરે છે, તેવા સાક્ષાત્ પુણ્યના પુંજસમાનનાં મેં દર્શન કર્યાં તે રૂપમાધુરીનાં દર્શન થતાંજ હું અતિ પ્રેમ વિવશ થતાં મન સહિત સર્વે ઇન્દ્રિયો સાથે તેમના ત્યાં રૂપ સાગરના પ્રત્યેક તરંગમાં ડુબી અને મારા નયનરૂપી મીન નિમગ્ન થતાં અને તેમની પ્રાપ્તિની ઉત્કટ અભિલાષા વધી પડતાં મારી નિદ્રા ઉડી ગઈ. મારું સ્વપ્નદર્શન બંધ થતાં. સ્વરૂપાનંદ તિરોહિત થતાં પ્રત્યેક ક્ષણે વર્ધમાન પ્રચુર પ્રેમના ઉદભવથી

મને પુલકાવલીમાં રોમાંચ થઈ અનુભવજન્ય (શ્વાસો) સુખના શ્વાસ લઈ આ પ્રમાણે તેમના પુનઃ દર્શન મિલન માટે વિલાપ કરવા લાગી. હે નાથ ! હે પ્રાણ ! તમે માફ શરણુ છો, શરણુ છો. હે વ્રજજનોના એકમાત્ર આધાર, હે વૃંદાવનના ભૂષણ, હા મારા આનંદના સર્વસ્વ સર્વ આનંદ સ્વરૂપ !

પ્રભુના સુંદર કેશપાશમાં ફૂલ ગુથેલાં છે તે જાણે કામદેવની શૈયા સમાન લાગે છે. કેશપાશમાં નાનાપ્રકારની જાળી ગુંથેલી છે એ રચના પણ કામરસનો અનુભવ કરાવે છે. સુગંધિત વાયુએ તેમના વક્ષસ્થલની વિવિધ પ્રકારની વનમાલાના ખીલેલ પુષ્પસમુદાયે વિખરાવ્યો છે, અને તેથી પુષ્પપરાગના લોભી ભ્રમરો ત્યાં એકત્રિત થયા છે. શ્રીઠાકૌરજના શ્રીઅંગ પર પાંચ પ્રકારની વનમાલા બિરાજે છે તે ભક્તોના ભાવરૂપ કીર્તિમાલા છે. ભક્તોનો શ્રીઠાકૌરજ પ્રત્યેનો વિશુદ્ધ ભાવ ભગવાનની કીર્તિ વધારનાર છે. વનમાળા પરના ભ્રમરો ભક્તો છે અને તેઓ શ્રીઠાકૌરજના માધુર્યરસના પાન માટે લોભી થઈ, ત્યાં આવી વનમાલા ઉપર મકરંદનું પાન કરી મત્ત થઈ તેમનું જ્ઞાન કરી તેમની કીર્તિ ત્રિલોકમાં ફેલાવે છે. તેથી વનમાલા કાટાનકોટી ભક્તના મનોરથની સિદ્ધિ સ્વરૂપ છે. શ્રીઠાકૌરજ તેમના મત્ત હસ્તિની જેમ તેમના વિશાલ અને ઉન્નત વક્ષસ્થલ પર વનમાલા ધારણ કરી ઉન્મત્તતાથી ચાલે છે, તેથી કરીને ભક્તોને આલિંગનાદિ દ્વારા સુરત રસને અનુભવ કરાવે છે. શ્રીઠાકૌરજનું સર્વાંગ મધુર ભાવમાં શ્રીમસ્તકથી ચરણકમલ અર્ચિત કામરસના મનોરથની સિદ્ધિ માટે દિવ્ય હોય છે.

હે સખી ! આવા મદન ત્રિલંગીનું દર્શન થતાં મને મનમાં અત્યંત દોલ થયો છે, તેથી મને કંઈ સુઝતું નથી.

તેમના વિશાળ વક્ષસ્થલની વનમાલાએ તો ઈંદ્ર તથા કામદેવના
ધનુષ્યની ઉપમાને તુચ્છ તૃણવત કરી છે. તેમના જમણા
ચરણનો તલભાગ મહાશોભાયમાન છે, તેમને પોતાનો જમણો
ચરણ વેષ્ટિત કરી વામ ચરણનો ટેકો કરી ચરણકમલના
તલનો અરણ્ય સુકોમલ તથા સુરેખાથી અંકિત ભાગ પ્રદર્શિત
કરી રસદાન કર્યું છે. જાણે એક ભકિત પાત્રમાં ભરેલો રસ
ખીજા પાત્રમાં નમાવી રેડતા હોય તેમ દર્શન થાય છે. તે
રસાત્મકની રસરૂપતાનાં દર્શન કરી મારી રસાર્તિ પણ વધી
પડી છે. અને માડ મન તે રસિકશિરોમણીના સ્વરૂપ ચરણારવિદને
હૃદયમાં ધારણ કરવા અધીર થયું છે. હું ક્યારે મારા વક્ષસ્થલ
પર તે ચરણારવિદ ધારણ કરી મારા હૃદયાગ્નિની જ્વાલાને
શીતલ કરીશ ! ક્યારે એ રસદાની મને રસદાન કરશે. એવી
અતિ દુર્લભ રસાનુભૂતિ માટે માડ મન અતિ આતુર થઈ
રસાસકત થયું છે. મારા પ્રાણેશ ક્યારે પ્રકટ થઈ મારી
આર્તિ મટાડી રસદાન કરશે !

વળી દક્ષિણ ચરણારવિદથી વામચરણ વેષ્ટિત કરી પ્રભુ
ચોરાશી બંધનાદિની પણ સૂચના કરે છે. લલિતત્રિભંગ સ્વરૂપે
તેમને ત્રણે અંગ વાંકા કર્યાં છે. ગ્રીવા ડાબી બાજુ નમાવી
ચુંબનાદિ મધુર ભાવનું સૂચન કરે છે. કટિ નમન દ્વારા
કેલીરસના મધુર ભાવનું સૂચન કરે છે અને ચરણ નમન
દ્વારા ચોરાશી બંધનાદિકનું સૂચન કરે છે. સ્વરૂપ ધ્યાન
કરાવી ક્ષુદ્ર કામાશાસ્ત્રાદિકનો તિરસ્કાર કરે છે એટલે કે
જે ભકતો પોતાના હૃદયમાં ભગવાનની રાસાદિક લીલાનું
શ્રવણ કરી તેમના ચરણારવિદને ધારણ કરે છે તેના હૃદયના
કામાદિ ક્ષુદ્ર રોગ નાશ પામે છે. તે કોટી કોટી મન્મથના

મનનું પણ મથન કરે તેવું લલિતત્રિલંબીનું દિવ્ય સ્વરૂપ છે. પ્રભુનું સ્વરૂપ તેવું પરમ દિવ્ય એક રસ અને ઉજ્જવલ ભાવ સુકત છે. તે ભાવાત્મક પ્રભુની રસાનુભૂતિ કેવલ રસિકસંતની કૃપા દ્વારા થઈ શકે છે. તેમનાં પ્રકટ દર્શન થતાં મારી શી દશા થશે તે હું વિચારી શકતી નથી, હવે વધુ સાંભળ તેઓ-એ શ્રી હસ્તના કરકમલમાં સુંદર મુરલી ધારણ કરી વેણુનાદ કરે છે ત્યારે તેમનો વેણુનાદ મોટા મોટા ધ્યાનસ્થ મુનિઓને પણ સમાધિ સુકત કરે છે, તેઓ તેમના કઠોર મનને બ્રહ્મભાવમાંથી ખસી ન જાય તે માટે ખૂબ ધૈર્યપૂર્વક સ્થીર કરવા મથે છે પણ વેણુનાદનો પ્રતાપ જ તેવો છે. કારણ કે રસ સ્વરૂપ પૂર્ણપુરૂષોત્તમના વદનકમલની અધરસુધાથી ભરેલી મુરલીના નાદની સમક્ષ બ્રહ્મભાવ કે બ્રહ્માનંદ કોઈ ગણતરીનો ન હોઈ તુચ્છ માલુમ પડે છે. તેથી મહામુનીઓ સમાધિ સુકત થઈ વેણુનાદ શ્રવણે પડતાં વિવશ બને છે.

મહામુનિઓ તો જ્ઞાની છે અને અજ્ઞાન પશુપક્ષીઓ પણ વૃંદાવનની મુરલી માધુરીનું શ્રવણ કરી મહાસુખ પામે છે. વૃંદાવનના પક્ષિઓનો સમુદાય માત્ર પુષ્ટિમાર્ગીય મુનિશ્વરો છે. તેઓજ કેવલ વેણુનાદરૂપી પુષ્ટિ મહારસનો અનુભવ સદા કરે છે. જે મુનીઓ બ્રહ્મમાં લીન થયા છે તે મર્યાદા માર્ગીય મુનિઓ બ્રહ્મરસના લોગી હોઈ બ્રહ્માનંદ માટે સમાધિમાં તત્પર રહેનારા છે, આ પક્ષીરૂપી મુનિશ્વરોની આસક્તિ કેવલ ભગવદ્ અધરામૃતનીજ છે તેથીજ વેણુનાદ સમયે શ્રવણપુટ દ્વારા નાદરસ પીતાં મન ચિત્ત બુદ્ધિ અહંકાર તથા સર્વે ઇન્દ્રિયોનો લય થતાં ચિત્રવત બને છે. તેમના વદનકમલની આમોદથી ભરેલો વેણુનાદ દશે દિશાઓમાં પોતાની મધુર

મધુર સુગંધ ફેલાવી રહ્યો છે, તેનાથી આકર્ષાઈ ભ્રમરો તેમના કણ્ઠકમલ પાસે આવી ગુંજારવ કરે છે. ભકતો રૂપી ભ્રમરો તેમના વદનકમલની સુગંધનું પાન તેમના વેણુનાદના અધરામૃત દ્વારા પેણુ કરે છે અને તે મત્ત ભ્રમરો વૃંદાવન છોડી ખીજે ક્યાંયે જતા નથી.

હૈ સખી ! તે વૃંદાવનમાં મુરલીવાદન કરતા ત્રિભંગલલિત સ્વરૂપનું વર્ણુન હું શું કરું ! જાણે કામદેવને જીતવાની પ્રેમપતાકા ન હોય ! વસ્તુતઃ પ્રેમવિવશ ભક્તોને જીતીને તેમણે પ્રેમપતાકા રૂપી પત્ર લખ્યો છે. તેવું કામસિદ્ધ સ્વરૂપ મહારાસમાં પ્રગટ થયેલ છે. હૈ સખી ! આ સ્વરૂપ કેવા કામની સિદ્ધિ કરે છે તે સાંભળ.

જગતનો ભૌતિક કામ લૌકિક કામ છે તે દેહ સંબંધી તુરંત કામ સંસારીજનો ઉપર વિજય પ્રાપ્ત કરી પોતાની જીત મનાવે છે અને આધ્યાત્મિક કાર્ય તો બ્રહ્મા શંકર ઈંદ્રાદિ દેવતાઓ ઉપર વિજય પતાકા ફરકાવે છે. તે જ પ્રકારના ભૌતિક અને આધ્યાત્મિક કામ પોતાની પત્નિ રતિ સહિત આવા સૌંદર્યને જોતાંજ મૂંછિત થાય છે. કારણ કે આધિદૈવિક કામરૂપ મદન મોહનતો મુરલી મનોહર, મુકુટધારી સાક્ષાત કોટી કોટી મન્મથ સમાન હોઈ સર્વે કોઈને મોહિત કરે છે. તે વ્રજનાથ વૃંદાવન વિહારીજ સર્વોપરી દેવાધિદેવ છે. તેમને આધિદૈવિક કામવાળાં વ્રજભક્તોને જીતીને વિજય પત્ર લખ્યો છે હૈ સખી ! એવા મધુર વેણુનાદ કરતા ત્રિલોક સુંદર મોહિની મૂર્તિ શ્રી શ્યામ-સુંદર મુરલી મનોહર પિતાંજરધારીનાં દર્શન થતાં ત્રૈલોક્યની કોણ સ્ત્રી મર્યાદાથી વિચલિત થઈ. કુલ-કાન લોકલજ્જનો પરિત્યાગ કરી તેનામાં અનુરક્ત ન થાય !

વળી હે સખી ! ચારે પુરૂષાર્થમાં ત્રીજા કામ પુરૂષાર્થના સિદ્ધાંતનું રહસ્ય પણ વ્રજયુવતિઓના સંગમાંજ પ્રકટ થયું છે. તે રહસ્યનું વર્ણન કરવાને કોઈનું સામર્થ્ય નથી. કારણ કે જે જગતનો કામ સ્વાર્થમૂલક છે, જ્યારે વ્રજલક્તોનો આ અલૌકિક દેવાધિદેવ પરમ પુરૂષ સાથેનો કામસ્વાર્થશૂન્ય છે તેટલું જ નહિ પણ પ્રેમ સ્વરૂપ હોઈ પ્રભુના સુખનો હિત ચિંતક છે તેથી તેને તો અનુભવીનું હૃદય જાણે.

હે સખી ! તેમનું મહનત્રિલંગી સ્વરૂપ વ્રજલક્તોના મનનું આકર્ષણ કરનાર મહામંત્ર જેવું છે. દર્શન માત્રથી સર્વના દિલનું દોહન કરનાર છે. ચૌદભુવનના ભૂષણરૂપ છે પરબ્રહ્મની સાકાર મોહન મૂર્તિરૂપ છે, સૌભાગ્યવંત છે, ત્રણ લોકની શોભાનો સાગર છે સમસ્ત બ્રહ્માંડના નયનના પ્રકાશ છે અર્થાત્ ત્રણે લોકના નયનધારીઓના પરમ ફલરૂપ છે. જેને નયન મધ્યુ છે પણ આ મુરલી મનોહરના સ્વરૂપનું દર્શન થયું નથી તો નયન મધ્યુ તો શું ! અને નયન ન મધ્યુ તોપણ શું ! નયન સફલતા પ્રાપ્ત ન થઈ.

હે સખી ! એમનું પ્રતિબિંબ જાણે નિકુંજના કુસુમથી સર્વ દેવોના સમુદાયે કરી પુજાયેલા હોય તેવું છે. શ્રી વૃંદાવનમાં પુષ્ટિમાર્ગીય દેવતા સર્વ ભગવદીય સખા ગોપ એજ છે. શ્રીભાગવતે એજ વર્ણવેલા છે. શ્રી ધામ વૃંદાવન પુષ્ટિમાર્ગીય ભગવદીય વૃક્ષલતાદિ ફૂલ રૂપે વિદ્યમાન છે. તેમના ત્યાં શ્રીઠાકૈરજી બિરાજે છે માટે વૃક્ષલતાદિ લક્તોનું અંગ કોટાનકોટી કલ્પવૃક્ષ અને ચિંતામણી સમાન શોભે છે.

હું સખી ! તેમના શ્રી અંગમાં દિવ્ય કૂલનાં દર્શન થાય છે તેથી જાણે પુષ્ટિમાર્ગીય દેવતાઓએ એકઠામળી શ્રીઠાકોરજીને પૂજ્યા હોય તેમ લાગે છે. અને પુષ્ટિભક્તિનું ફલ જે અધરામૃત તેનું દાન કરવા કૂલના મનથી પ્રાર્થના કરે છે. તે ભકતો પોતાના સુમન રૂપી કૂલને આપશ્રીને અંગીકાર કરવા વિનવે છે. સાચેજ વ્રજભકતો પુષ્ટિમાર્ગીય દેવતાઓ છે. ચૌદભુવનના સર્જનાર પ્રહાથી પ્રાકૃતિક દેવો થયા છે. તેથી વ્રજભકતો અપ્રાકૃત હોઈ દેવોના પણ દેવ છે અને તેમને આ સ્વરૂપની પૂજા કરી છે.

હું સખી ! મારા સમસ્ત પૂજ્યના સમુદાના પરમફલરૂપ તે સ્વરૂપનું દર્શન હતું. વ્રજભકતોએ વ્રતચર્યાના નિમિત્તે કાલ્યાણની દેવીની પૂજા કરેલી, અને શ્યામસુંદરને પતિરૂપે પ્રાપ્ત કરવા પ્રાર્થના કરેલી અને તેમના મિલન માટે તાપ કલ્પેશ એક વર્ષ કર્યો હતો તેથી તેમના તે વૃત્તના અનંત ફલરૂપ શ્રીઠાકોરજીએ દર્શન આપી સ્વહસ્તે વસ્ત્ર પાછાં આપી, રસદાન કરેલું અને શરદરૂતુમાં તેઓ તેમની સાથે રાસલીલા કરશે તેવું વચન પણ આપ્યું હતું. તેના ફલરૂપે સાક્ષાત્ મદનમોહનને મને આવાં દર્શન આપ્યાં છે.

કોઈ એક વૃજ ભકત ભકતોના સમુદાયમાં કહે છે કે મેં પણ આપ વર્ણન કરેલ છે. તેવું સ્વરૂપ દેખ્યું છે. તેથી આ વર્ણન શ્રવણ કરી અત્યંત પુલકિત થઈ મુસકાઈને કહે છે કે હું સુમુખી ! આપે અમૃત વચનથી જે સ્વરૂપ સૌંદર્યની સુંદર વાત કહી તે સ્વરૂપનો મને સ્વપ્નના સંદેશથી સાક્ષાત્ અનુભવ થયો છે, થતો રહે છે અને તે તમો મારા અંગે અંગમાં પ્રત્યક્ષ અંગીલાવે જોઈ લો પ્રથમ મારી આવી દશા ક્યાં હતી ! એ તો તમનેજ તે સ્વરૂપનું દર્શન થયું હતું. તેથી તેના વર્ણન

દ્વારા મારા હૃદયમાં ઉતરી ગયું અને તેથી મારી પણ એ દશા થઈ છે. આ સ્વપ્ન એવુંજ છે જેના શ્રવણ માત્રથી સાક્ષાત્ સ્વરૂપનો અનુભવ થાય છે તો આપના અનુભવની તો વાતજ શું વર્ણવાય ! હે સુમુખી ! મને એક ઉત્કંઠા જાણવાની થઈ છે તે મને આપની દાસી જાણીને કહો. કારણ કે તમારા વચન સુધાધારાની વૃષ્ટિ સમાન હોઈ માફ જીવન છે, તમોએ જે સ્વરૂપ દર્શન કર્યા તેનું મને યથાર્થ વર્ણન કરી કરી કહ્યું પણ તે સ્વરૂપ દેખ્યા પછી તમારી દશા સ્વપ્નમાં કેવી થઈ હતી તે મને દાસીને વિસ્તારથી કૃપા કરી કહો. તેનાં આવા વિનય વચન સાંભળી સુંદરમુખી શ્રીસ્વામિનીજી સુખ પામીને કહેવા લાગ્યાં.

હે સખી ! સ્વપ્નમાં પરમ મનોહર સ્વરૂપનાં દર્શન થતાં હું મન સહિત આખી પ્રેમાવેશથી તેમની સૌંદર્યશ્રીના સમુદ્રમાં લીન થઈ ગઈ. તેમની રૂપમાધુરીનું પાન કરી મત્ત બની, તેમના અંગે અંગની મનોહરતાના વમજમાં પડી. તેમાંથી બહાર આપવાની મારામાં સામર્થ્ય રહ્યું નહિ, અને તેમના સૌંદર્ય સાગરમ વિહાર કરવા લાગી, હું એ રૂપ મહાસાગરની માછલડી બની અને મારાં નેત્ર ત્યાં નિમગ્ન થઈ ગયાં, તે સ્વરૂપાનંદના મહોદધિમાં ધુમતાં વારંવાર વિચારવા લાગી કે આવું અતિદુર્લભ સ્વરૂપ મને સદાને માટે પ્રાપ્ત થાય તો હું નિરંતર તેમના સંગમાં રહી પરમ સુખ પામું. આમ પરમાનંદની લહેરે ચઢતાં મારી નિદ્રા ઉડી ગઈ. માફ સ્વરૂપ બંધ થયું પણ હું તેમના રૂપ માધુરીના દર્શનથી અત્યંત પ્રેમભર હૃદયે રોમાંચ થતાં વિરહ વ્યાકુલ થઈ વિલાપ કરવા લાગી અને હજી પણ વિલાપ્યા કરું છું.

આ પ્રમાણે સૌંદર્ય નિધી વદન કમલા મહા વૃજલકત શ્રીસ્વામિનીજી પોતાની દશાનુ વર્ણન કરતાં કરતાં ધીરજ વિવેક અને લજ્જાને વીસરી વિપ્રયોગની અવસ્થાને પામ્યાં અને પોતાની સખીઓના સમુહ આ પ્રમાણે મહાવિરહ વ્યથાના પ્રલાપ કાઢવા લાગ્યાં.

હા નાથ ! આપજ મારા સ્વામિ છો, મને તમારા અદર્શ-
નથી અત્યંત દાઝણુ કષ્ટ છે તેમાંથી ઉગારો ! હે નાથ ! તમેજ
મારા રક્ષક છો ! હે શરણ્ય ! હું તમારા શરણે છું. તમારા
વિના ખીજુ કેણુ શરણુ રાખશે ! આપ તો શરણાગત વતસલ
છો. હું સર્વ ઠેકાણેથી છૂટી પડેલી નિઃસાધન અને નિરાધાર છું
અને એક માત્ર તમારોજ આધાર છે હે ગોપીજનોના પ્રાણાધાર !
હે મારા પ્રાણના પોષક અને રક્ષક હે નાથ ! હે વૃંદાવનના ભૂષણ !
આપ મારી વિરહીણીની વિનતી સાંભળો. હું ક્યાં જાઉં શુ કરું !
ક્યાં રહું ! કેને આ વાત પણ કરું ! મને સમજ પડતી નથી.
આપ તો ચતુર શિરોમણી છો.

આ પ્રમાણે અત્યંત વિલાપ કરતાં તેમના તનમાં વિપ્રયો-
ગની આગ ધકી ઉઠી. ક્ષણિક શાંત થાય અને તુરતજ ધુરંધર
વિપ્રયોગનો દાવાનળ લલુકવા લાગ્યો. અને હે મારા અંતરના
આનંદ ! હે નંદન ! અમે શરણુ પડેલાને સંતાપો છો તે
સાઝ કરતા નથી, તે તમારા માટે તદ્દન અનુચિત છે તમે
તો વ્રજનાથ છો, વ્રજની આર્તિને હરનાર છો. અમેને દર્શન
આપી આપના સાન્નિધ્યથી અમને સર્વથા શીતલ કરવાં જોઈએ.
તેમના આવા કઠણુ વિરહના પ્રલાપ શ્રવણે પડતાં સમસ્ત
વ્રજલકતો પણ વિરહ સાગરમાં ડુબ્યો ત્યાંતો સ્વામિનીજી
પુનઃ જલપના કરવા લાગ્યાં.

વંચનમ રચય દયિતા કાલેન વિધિસ્તદાસ્યેદો : ॥

અબલોકેઽ ખિલ લોકી સુખમાસ્પદપાદ પદ્મેશ ॥૧૦॥

આ પ્રમાણે અત્યંત વિરહ વચન ઉચ્ચારતાં શ્રી
સ્વામિનીજી શ્રી શ્યામસુંદર સાથે તન્મયતાને પામ્યાં અને
તેથી તેમના હૃદયનો ગુપ્ત ભાવ અત્યંત આસક્તિના વચન દ્વારા
પ્રગટ થઈ ગયો. હે સ્વામિ ! તમારૂં ચરણ કમલ જાણે અખિલ
બ્રહ્માંડનું એક સુખ સ્થાન હોય તેવું છે ભકતોના સૌભાગ્યનું
પરમફલ છે. હે નાથ ! હું આપની સોહાગણ છું. શ્રી ઠાકોરજી
તો સર્વ વૃજવનિતાઓના સ્વામિ છે ત્યાં મારા સ્વામિ છે
તેમ કેમ કહે છે ત્યાં કહે છે કે આ સુમુખિ પ્રિયતમા
સ્વામિનીજી કહેા કે મહદ્ વૃજભકત કહેા તેમનાં પોતાનાં
પ્રેક્ષમાં (પ્રિયતમમાં) પ્રાણ જોડાઈ ગયેલો છે. ફક્ત દેહજ
લીલાઈ જીવે છે. ત્યાં એકજ પ્રાણ અને જો દેહ પ્રિયા
પ્રિયતમા છે. છતાં ભજનાર ભકત માત્રના ભગવાન છે.
ઉદ્ધવજી શ્રી કૃષ્ણનો સંદેશો લેઈ મથુરાથી વ્રજમાં પધાર્યા
ત્યારે તેમણે આજ વ્રજના મહદ્ ભકતને જ્ઞાનનો ઉપદેશ
આપ્યો હતો. છતાં પણ તેમનો શ્રી શ્યામસુંદરમાં એકજ ચિત્ત
પ્રાણ હોઈ પ્રેમ રસાત્મક પ્રભુ સિવાય કયાંયે પણ તેમનું મન
ચિત્ત યુદ્ધિ લાગ્યું નહિ, અને તેમનો ભાવ પ્રભુમાં એકતાન
રહી જરા પણ ખંડિત ન થયો. શ્રી ઉદ્ધવજીએ વ્રજનાથના
વિરહી પ્રેમી ભકતનો વચન શ્રવણ કરી તેઓ પણ પ્રેમથી
પીગળી ગયા, અને આવા વ્રજભકતના ચરણરજને પોતાના
શીર પર ચઢાવી.

અને વિરહમાં પ્રભુનું વદનચંદ્ર જોતાં જોણ્યાં કે
વિધાતાએ ચંદ્રને કલંકિત કહ્યો છે તે ગરાળર નથી મારા

સ્વપ્નના શ્યામચંદ્રના સુખકમલમાં કંઈ કલંક નથી માટે વિધાતા
ના શબ્દથી ઠગારો નહિ. હે નાથ, હે નયિનાલિરામ, હે દયિત
હે રમણ ! દર્શન આપી દુરાવ શું કરો છો. તમારા દર્શન
વિના મારી ઘડી પણ અધન્ય થઈ રહી છે. તમોએ
દર્શન આપી પ્રથમ તો મારા નેત્રને ઠગ્યાં છે, વચનસુધા
દ્વારા કર્ણને ઠગ્યા છે અને આલિંગન દ્વારા મારી સર્વે ઇંદ્રીયો
અને રોમે રોમને ઠગ્યાં છે. તમારા હાસ્ય કરતા વદનકમલના
દર્શનની આશાએજ મારા પ્રાણ ટકી રહ્યા છે. હવે અત્યંત
દારૂણ વિરહ મારા અંગના સર્વ મર્મ ભાગોને બાળી રહ્યો છે
તેથી મારા પ્રાણ ટકશેકે કેમ તે નિશ્ચિત નથી, માટે દેહની હયાતી
સમાપ્ત થાય તે પહેલાંજ દર્શન આપી જીવનાધાર થાઓ.

अहह प्रियसंगेन विना कथमहं क्षणं जीविष्ये वल्लवीवृंद-
वल्लभस्य वियोगतः॥ प्रथमं भवतोऽदर्शनेद्वेगेनापि दुःखसंतानम्
अधुना भवतो दर्शने दुःखं प्राप्तं त्वदप्राप्त्या ॥ ११-१२ ॥

શ્રી ગોપીજન વલ્લભના વિયોગથી પ્રાપ્તિના સંયોગ
વિના હું એક ક્ષણ પણ કેમ જીવીશ. પ્રથમ જ્યારે આપનાં
દર્શન થયાં ન હતાં ત્યારે તમારા એક વખત દર્શન કરવા માફ
મન ઉદ્દેગ કરી દુઃખ ધરતુ હતુ પણ હવે તો કૃપા કરી દર્શન
દાન કર્યું છે. તમારા વદનસૌંદર્યના દર્શન પ્રાપ્ત થયાં છે પણ
તમારી પ્રાપ્તિ વિના સંયોગ સુખ માટે મને અતિદુઃખ વેદના
થાય છે. શ્રીસ્વામિનીજી વિચારે છે કે વ્રજલકતો અનંત છે
અને શ્રી ઠાકોરજી તેમાંથી કેણુ ભાગ્યશાલી લકતને વશ થઈ
પ્રભુ ત્યાં ખિરાજતા હશે ! દસપાંચ લકતને વશ હોય તો
કદાચ પ્રયત્ન કરી તેમને શોધી લાવું પણ જ્યાં અનંત લકતનો

સમુદાય હોય ત્યાં તેમની શોધ પણ કેમ થઈ શકે ! તેથી દિનતાપૂર્વક પોતે પોતાનો મનોરથ પૂર્ણ કરવા વિરહના વચન ઉચ્ચારે છે.

भवतीति किमित्ययं प्रसंगोभवदित्यं प्रिय मे मनोरथेऽपि ॥
न हि संभवति भ्रमादपीश व्रजगोपीजन जीवनाधिपन्न ॥ १३ ॥

હે નાથ ! તમારા ચરણકમલ મને પ્રાપ્ત નથી થતા તેનું કારણ મારામાં તમારા રૂપમાધુર્યના દર્શન માટે ઉત્કટ વિરહ વેદના નથી તેથી તેવી તાપાત્મક વેદના વિના આપના પ્રેમ રસાત્મક સ્વરૂપનાં સંપૂર્ણ માધુર્યયુક્ત દર્શન સ્વપ્નમાં કેમ થયાં તે પણ સમજાતું નથી. હે વ્રજ ગોપીજન વલ્લભ ! હે દયિત ! હે કરુણાનિધાન ! આ વાત સમજાતી નથી, પરંતુ એટલું તો સમજાય છે કે તમારી અદૃશ્ય એટલુંક કૃપાદાન વિના તમારાં દર્શન હોઈ શકેજ નહિ. મારા સ્નેહથી તમોએ દર્શન દીધાં નથી મારામાં સ્નેહ પૂર્વે હતોજ નહિ જરૂર મારા ઉદ્ધારના માટે તમોએ અનુગ્રહ કર્યો છે. તો આ અનુગૃહિતને દર્શન એકવાર આપી તેનું દુઃખ ટાળો. સ્વતઃકૃપા કરી ભકતનું દુઃખનું નિવારણ કરો એજ આપને યોગ્ય છે. કારણ આપ સ્વતઃ કૃતરૂપ છો.

सर्वं मधुरिमासीम तावकं गोकुलेश्वर ॥

यदि त्वद्विरहो न स्यादक्षमः स्वाश्रयेक्षणे ॥ १४ ॥

હે ગોકુલેશ્વર ! આપ મધુરાધિપતિ છો. આપનું સર્વ કંઈ મધુર મધુર છે. સંપૂર્ણ શ્રી વિગ્રહ એકરસ મધુરાતિમધુર સુધામૃત સમાન છે. આપનું વદન મધુર, આપનું સ્મિત મધુર, આપનાં નયન મધુર, આપના અધરતો મધુરિમાની ખાણ છે.

શ્રી રાધાજીની નજર શ્રીવિગ્રહના દર્શનથી મોહિત થઈ
 સર્વાંગ મધુર મધુર લાગ્યું, પણ જ્યારે તેમની નજર ત્યાંથી
 વદનકમલ પર પડી ત્યારે તો તેમનાં દર્શન કરી મધુર મધુર
 મધુર તેમજ બોલવા લાગ્યા. પણ તેથી પણ આગળ પ્રસ્થાન કરી
 તેમની મંદ મુસ્કાન સાથે અધર પર મુરલીનાં દર્શન થયાં ત્યારે
 તો તેમનું સ્મિતમધુર મધુર મધુર મધુર ઉચ્ચારી તેમના વદન-
 કમલની પદ્મગંધમાં લીન થઈ અવાક થયાં આવા મધુરતાની
 પરમ સીમાનાં દર્શન વિના તેમનાં નયન જગતની કોઈ પણ
 વસ્તુ તરફ નજર કરવા પણ અસમર્થ થયાં જાણે મધુરતાના
 સાગરમાં મધુપાનથી મત્ત થઈ સર્વ કંઈને તૃણવત્ લેખી ત્યાંજ
 લીન થયાં ન હોય ?

પવમુહ્યાશ્વસ્તં વિલપંતીમૂર્ચ્છિતાઽહમાસમ્ ॥
 તતશ્ચિરેણશ્રુતિપથગતપ્રિયવંશીનિનાદૈર્મત્રૈરિવવિગતમૂર્ચ્છાહમભવમ્ ॥
 તત્તો માસિયં દુઃખિતા સખી તત્રાપદ્યત્ ॥
 તત્તોમદુઃખ દુઃખિતા તામહ પ્રોવાચ સ કોઽપિ

સખિ સાનંદનંદાદ્યુત્સંગલાલિતઃ ॥

કરોતિ હુષમાસીમાં મન્મથોન્મથિતો હિ સઃ ॥ ૧૬ ॥

આ પ્રમાણે હૃદયમાં દુઃખ ધરતાં વિલાપ કરી હું બેલાન
 થઈ મૂર્છાને પામી હતી, ત્યારે મારા કાનમાં પ્રિય બંશીનો
 મધુર કલરવ મંત્ર પ્રવેશ કરતાં હું મૂર્છામાંથી જાગી ગઈ. જાણે
 કોઈએ મારા કાનમાં મંત્ર કૂંકી સંજીવની રેડી હોય તેમ હું
 મુરલી માધુરીના શબ્દથી ચેતન દશાને પ્રાપ્ત થઈ, દશે દિશામાં
 જોવા લાગી. તે સમયે જો મારા સમાન મહાન્ દુઃખી એક
 સખીને જોઈ, તેને મારા દુઃખે દુઃખી જોઈ હું બોલી, હે સખિ !

તે નંદ યશોદાના ઉત્સંઘમાં ખેલતો બાલ અદ્ભુત લાવણ્યયુકત,
પરમસુખનું નિધાન, કેટી કેટી કામદેવના મનને પણ દોભ
કરાવે તેવા સૌંદર્યના સારરૂપ છે. તેના દર્શન માત્રથી તેમના
મિલન સુખની અભિલાષાથી અધીર થઈ હું કામોદ્દેગને પામી
હું તેવા રૂપનિધાનને કદાપિ જોયા નથી તેમજ સાંભળ્યા
પણ નથી.

તં ન પશ્યામિ કઃ શ્યામસુંદરં દર્શયેત્સખિ ॥

મુરલિકલનાદેન મોહયંતમદો જગત્ ॥ ૧૬ ॥

તેવા મુરલી મનોહર શ્યામસુંદરનાં મને દર્શન થયાં.

તેમની મુરલીમાધુરીના શ્રવણથી કેાણ મોહિત થયું નથી
તેમનો વેણુનાદ ત્રણે દોઢમાં વિલાસને પ્રાપ્ત કરી રહ્યો છે.
ત્રણે દોઢની સુંદરીઓના મનરૂપી વાંસમાં તે પ્રવેશ કરી મદન
વ્યાધિથી વિરહ દશાને પમાડે છે. સ્થિર તથા ચરના ધર્મોનો
વિનિમય કરી રહી છે. છ ઋતુઓના સંપત્તિઓનો એક સાથ
ઉદય કરી રહી છે. આ પ્રમાણે દરેકની વિપરીત દશા કરી
તેમની મુરલીના સુધાસ્વાદ માટે સૌ કોઈ સ્થાવર જંગમ માત્ર
ચિત્રવત્ થયાં છે.

કાષિ સખી મમ સંપ્રતિ વરિવર્તિ કિમુ વ્રજાધિપપ્રાણા ॥

યા નંદસુનુ મુરલીતરલં ચેતઃ સમાદધ્યાત્ ॥ ૧૭ ॥

હો સખી ! તે શ્રેષ્ઠ મુરલી મનોહરના વેણુનાદે મને પણ
અત્યંત અસ્વસ્થ કરી છે. અને અત્યારે મારા પ્રાણ વ્રજાધિપ
પાસે જઈ પહોંચ્યા છે. તેમના અને મારા પ્રાણ એક થયા છે
તેથી કોઈપણ ઉપાયે મારા મનનું સમાધાન શ્રી શ્યામસુંદર
સાથેના મિલનના વિના થાય તેમ નથી.

ગતાઽસમઘાદમયે કલિન્દકન્યાતટં તત્ર તમાલનીલમ્ ॥

ત્રિભંગમસ્મત્કૂલધર્મધૈર્યભંગં ચતુષ્પાદધનંત્વપશ્યમ્ ॥ ૧૮ ॥

હે સખી ! આજે યમુનાતટે તમાલ વૃક્ષના જેવા
શ્યામસુંદર લલિતત્રિભંગી સ્વરુપે પોતાના નિતંબ પર શ્રીહસ્ત-
કમલ રાખી ઉભેલા મેં જોયા, અને તેને પોતાની તીરછી નયન
કટાક્ષ દ્વારા મારા મનરુપી ચિત્ત મોહી લીધું. તેના સ્વરુપ
સૌંદર્યે જોપોની કુલવધુઓના કુલધર્મ તેમજ ધૈર્યને છોડાવી
દીધાં છે. તેમના સર્વના તમામ ધર્મ હુટવાને માટે જ તેમણે
ત્રિભંગ સ્વરુપ ધારણ કરેલું છે.

કિં કુર્મઃ ક્વયમઃ ક્વયમઃ તિષ્ઠામઃ કિમેતદાસીન્નઃ ॥

इति चिंतासंताना बुद्धेः पारंगता गोप्यः ॥ ૧૯ ॥

શ્રી વિકૃલેશપ્રભુ ચરણે શ્રીસ્વામિનીજીના સ્વપ્નદર્શનનો
મહારસ અધિકારી ભકતોના અમૃતપાન માટે પ્રકટ કર્યો છે.

કોઈ વ્રજભકત આ મહદ્ વ્રજભકતની વિરહ પીડાની કથા
સાંભળી કહેવા લાગ્યાં કે અન્ય વ્રજભકતો પણ તે મહદ્ ભકતની
દશા જોઈ તથા તેમના વિપ્રયોગના ઉદ્ગાર શ્રવણ કરી આર્તિ,
તાપકલેશ પ્રકટ થતાં વિરહથી વિકલ થયાં અને પરસ્પર કંઈ
ઉપાય ન જણાવાથી પૂછવા લાગ્યાં. હવે શ્રીઠાકૌરજીના મિલન
માટે શું કરીશું ? ક્યાં જઈશું ? તેઓ અત્યારે ક્યાં ખિરાજતા
હશે ? કોને મળીને આપણી વાત કરીશું ? અરે આ આપણી
વાત કોઈ સાંભળે તેમ પણ છે ! એવું જગતમાં કોણ છે જે
આપણું દુઃખ જાણી મટાડી પણ શકે ! આપણા હૃદયાગ્નિને
શાંત કરે તેવો કોઈ ઉપાયજ નથી કારણ કે શ્યામસુંદર તેમની
મધુર ચિતવનથી મને બળાત્કારે ખેંચી રહ્યા છે. હવે તો

વિશ્વાસ એકજ લરોસો છે શ્રીશ્યામસુંદર કેટી જન્મના સાધનથી પણ અપ્રાપ્ય છે છતાં નિઃસાધન થતાં કેવલ એક દૈન્યજ તેમની પ્રસન્નતા પ્રાપ્ત કરી દર્શન કરાવે છે.

અહિં શ્રીવિકૃદેશ પ્રભુ ચરણ પોતેજ શ્રીચંદ્રાવલી સ્વરૂપે ધિરાજે છે તેઓને શ્રીસ્વામિનીજીએ જે સ્વપ્નદર્શન કહી સંભળાવ્યું તેજ આપ આ સ્વપ્નદર્શનમાં પ્રકટ કરે છે. તાત્પર્ય કે શ્રીસ્વામિનીજીજ યુગલ લીલાના મુખ્ય અધિકારી છે. તેઓજ મર્યાદા રહિત વિશુદ્ધ પુષ્ટિલીલાના અનુભવના મુખ્ય અધિકારી છે. અને તેથી શ્રીપ્રભુચરણ આ સ્વપ્નદર્શન શ્રીચંદ્રાવલીજીના ભાવે પ્રદર્શિત કરતાં હોવા છતાં પણ પ્રાર્થનીય મનોરથ શ્રી શ્યામસુંદરની પ્રાપ્તિ તે શ્રીસ્વામિનીજી કૃપા દ્વારા મને શક્ય થઈ છે તેવું તેમણે આ સ્વપ્નદર્શન દ્વારા નિગૂઢ રહસ્ય પ્રકટ કર્યું છે.

इति श्री विठ्ठलेश्वर विरचितं स्वप्नदर्शनं समाप्तम् ।

સંવત ૨૦૨૧ના જ્યેષ્ઠ વદી-૧૩

રવિવાર તા. ૨૭-૬-૧૯૬૫

